

Түрүн ормин төлө

КПСС-н XXI-ч хург хурах токтавриг Каспийск району куч-көлсчир ик байрта кевәр тосцхав. Энунд нерәдсн хург консервн комбинатд болснд, босдж келсн, консервн цехин кōдлмшч Кулагина, мастер Чумаков А. С., комбинатин управляющ Куркин П. П. болн нань чигн улс производствени зурагъан Алдр Октябрьск социалистическ революцин 41 джилин өбнд кӯцәхвдн гидж герчлцхäv.

"Оленичевский" совхозин кōдлмшчнр КПСС-н XXI хург уктгч дōрлдә өргәр делгрүлджәнә. Партин ЦК-н Пленумин шидврлә таньлдулдж, терунд нерәдгдсн митингд фе-

рмин управляющ В. Ф. Дроздов болн кōдлмшч үр Чернышов—совхозин коллектив чидлән әрвлго шунад, октябрин эклцәр малин хаша-хаац болн хōбчнрин гермүд яслгь тōгсәгъад, 3 шин кошар бәрдж, үвлиг беләр тосад, 500 гектар газриг хагьлдж бел кехми гидж келцхäv.

КПСС-н ЦК-н Пленумин шидврриг района колхозмудин загьсчнр ик диилвртә, джилә зурагъан кӯцәдж тосв. Эврәннь эв-аргъан тоолад, джилин хойрдгч өрәлин зураг ноябрь сарин эклцд кӯцәдж, джил чилтл деернь невр 22 миньгън центнер загьс аньх даалгьвр авб. Эврәннь үгән

загьсчнр бәрджәцхәнә. Улгүрлхд, А. С. Вазовин звено, "Красный моряк" колхозас болн Обитенко Ф. П., Бабичев А. П. "Каспиец" колхозас III-ч кварталин зураг ахр цагин эргцд кӯцәчкв.

Эду мет К. Аубекеровин, Х. Надбитовин, С. Омаровин, П. Бубновин болн нань чигн звенос сентябрин 11-д зурагъан давулдж кӯцәчкәд, деернь невр загьс бәрджәцхәнә.

Каспийскихн авсн даалгьврн кӯцәдж, эврәннь райогъан республикд түрүн ормд гаргъхин кергт социалистическ дōрлдәг өргәр делгрүлджәнә.

С. КУЗНЕЦОВ.